

ठळक बातम्या

- प्रधानमंत्री आणि भाजपाचे ज्येष्ठ नेते नरेंद्र मोदी उद्या चंद्रपूर जिल्ह्यात मोरवा इथं महाराष्ट्रातली पहिली प्रचारसभा घेणार
- रामटेक आणि यवतमाळ वाशिम लोकसभा मतदारसंघ शिवसेना मोठ्या फरकानं जिंकेल -मुख्यमंत्री एकनाथ शिंदे यांनी व्यक्त केला विश्वास
- सिंधुदुर्ग जिल्ह्यात कुडाळ शहरात व्हिडीओ गेमच्या नावाखाली जुगार चालवणार्या ५ पार्लर्सविरोधात पोलिसांची कारवाई
- महाराष्ट्र राज्य खो-खो संघटनेच्या विविध पदांसाठीची निवडणूक बिनविरोध आणि
- आयपीएल टि ट्वेंटी क्रिकेट स्पर्धेत मुंबई इंडिअन्सचं दिल्ली कपिटल्स समोर विजयासाठी २३५ धावांचं आव्हान / थोड्याच वेळात लखनऊ सुपर जाएंट्स आणि गुजरात टायटन्स यांच्यात सामना

<><><><><>

देशाच्या विविध भागात लोकसभा निवडणुकीच्या प्रचारसभा होत आहेत. प्रधानमंत्री नरेंद्र मोदी यांची महाराष्ट्रातली पहिली प्रचारसभा उद्या चंद्रपुरात भाजपा उमेदवार सुधीर मुनगंटीवार यांच्यासाठी होणार आहे. मोरवा विमानतळाजवळच्या १६ एकराच्या विस्तीर्ण परिसरात ही सभा होणार असून नरेंद्र मोदी सुमारे १० वर्षांनी चंद्रपूरमध्ये सभा घेणार आहेत. या सभेच्या दृष्टीनं भाजपातर्फे जय्यत तयारी होत असून सुरक्षा व्यवस्थाही ठेवण्यात आली आहे.

<><><><><>

आकाशवाणी मुंबई
प्रादेशिक बातमीपत्र - संध्याकाळी ७.०० वाजता
७ एप्रिल २०२४ - रविवार

रामटेक तसच यवतमाळ वाशिम हा लोकसभा मतदारसंघ शिवसेना मोठ्या फरकानं जिंकेल असा विश्वास, मुख्यमंत्री आणि शिवसेनेचे नेते एकनाथ शिंदे यांनी आज नागपुरात प्रसारमाध्यमांशी बोलताना व्यक्त केला. पदाधिकाऱ्यांच्या बैठकीत घेतलेल्या सर्व निर्णयांची दखल घेतली जाते, कारण कार्यकर्ते तळागाळापर्यंत काम करतात असं देखील त्यांनी स्पष्ट केलं. रामटेकमध्ये शिवसेनेचे राजू पारवे, तर यवतमाळ-वाशिम मध्ये राजश्री पाटील निवडणूक रिंगणात आहेत.

<><><><><>

महायुतीचे दक्षिण - मध्य मुंबई चे उमेदवार खासदार राहुल शेवाळे यांनी, विकसित मुंबई ते विकसित भारत अशी घोषणा केली आहे. मुंबईत स्वातंत्र्यवीर सावरकर स्मारक इथे आयोजित केलेल्या महायुतीच्या निर्धार मेळाव्यात ते बोलत होते. प्रधानमंत्री नरेंद्र मोदी यांचं विकसित भारताचं स्वप्न साकार करण्यासाठी मुंबईच्या विकास आराखड्याची संपूर्ण अंमलबजावणी करणं आवश्यक आहे असं सांगत, त्यांनी मुंबई विकास आराखडा २०२४ च्या अंमलबजावणीच्या आवश्यकतेवर प्रकाश टाकला, तसच तसंच विकसित भारतासाठी विकसित मुंबईचं योगदान विषद केलं. यावेळी आमदार सदा सरवणकर, आमदार प्रसाद लाड यांच्यासह, महायुतीचे पदाधिकारी आणि कार्यकर्ते उपस्थित होते.

<><><><><>

बीड लोकसभा मतदारसंघात वंचित बहुजन आघाडीनं अशोक हिंगे पाटील यांना उमेदवारी दिली आहे. त्याशिवाय नागपूरच्या रामटेक लोकसभा मतदार संघात

आकाशवाणी मुंबई
प्रादेशिक बातमीपत्र - संध्याकाळी ७.०० वाजता
७ एप्रिल २०२४ - रविवार

अपक्ष उमेदवार-माजी सनदी अधिकारी किशोर गजभिये यांना पाठींबा जाहीर केला असल्याचं प्रसिद्धीपत्रकात म्हटलं आहे.

<><><><><>

जागतिक स्तरावर आरोग्याविषयी जागरूकता निर्माण व्हावी यासाठी आजचा ७ एप्रिल हा दिवस जागतिक आरोग्य दिन म्हणून साजरा केला जातो. १९५० सालापासून हा दिवस साजरा केला जात आहे. जागतिक आरोग्य संघटनेनं या वर्षीच्या आरोग्य दिनाचं घोषवाक्य, माझं आरोग्य माझा अधिकार, असं ठेवलं आहे.

<><><><><>

लातूर लोकसभा मतदार संघात मंगळवार दिनांक ७ मे या दिवशी मतदान होणार आहे. या निवडणुकीत सर्व मतदारांना मतदानाचा हक्क बजावता यावा, यासाठी जिल्ह्यात मंगळवारी भरणारे सर्व आठवडी बाजार बंद ठेवण्याचे आदेश लातूर जिल्हाधिकाऱ्यांनी दिले आहेत. त्यामुळे सात मे रोजी लातूर जिल्ह्यातल्या चौदा गावातले मंगळवारचे आठवडी बाजार इतर दिवशी भरवण्यात येणार आहेत.

<><><><><>

लोकसभा निवडणूक 2024 च्या अनुषंगानं कोल्हापूर जिल्ह्यात मतदान केंद्राध्यक्ष आणि मतदान अधिकारी यांचे वर्ग प्रशिक्षण आणि विशेष हाताळणी प्रशिक्षणाला आजपासून सुरुवात झाली.

या प्रशिक्षणात कोल्हापूर जिल्ह्यातले १९ हजार १४० मतदान केंद्राध्यक्ष, मतदान अधिकारी आणि कर्मचारी सहभागी झाले.

आकाशवाणी मुंबई
प्रादेशिक बातमीपत्र - संध्याकाळी ७.०० वाजता
७ एप्रिल २०२४ - रविवार
<><><><><>

सध्या आंतरराष्ट्रीय भरडधान्य वर्ष साजरं केलं जात आहे. त्याचं महत्व नागरिकांना कळावं यासाठी नाशिक मध्ये गोदाघाटावर ५ हजार ६२५ चौरस फुटांची, भरड धान्याची महारांगोळी साकारण्यात आली आहे.

राष्ट्रहितासाठी मतदान करा असं आवाहनही या महा रांगोळीतून करण्यात आलं आहे. यासाठी नऊ प्रकारची तीन हजार किलो भरडधान्य वापरण्यात आली.

<><><><><>

मतदान जनजागृतीसाठी आज रत्नागिरी उपविभागीय कार्यालयानं शहरात सायकल फेरी आयोजित केली होती. मी मतदान करणार आहे. तुम्हीही करा आणि इतरांनाही प्रोत्साहित करा,' असं आवाहन या वेळी रत्नागिरीच्या जिल्हाधिकार्यांनी केलं.

<><><><><>

सिंधुदुर्ग जिल्ह्यात कुडाळ शहरात, व्हिडीओ गेमच्या नावाखाली जुगार चालवणार्या ५ व्हीडीओ गेम पार्लर्स वर कुडाळ पोलिसांनी काल रात्री छापा टाकला. यावेळी खेळताना आणि त्या ठिकाणी काम करताना आढळलेल्या ८ जणांवर गुन्हा दाखल करण्यात आला आहे. पार्लर्सच्या मालकांनाही आज ताब्यात घेतलं असून या कारवाईत ४३ हजाराच्या रोख रक्कमेसह ४६ यंत्र मिळून ९लाख ६३ हजाराचा मुद्देमाल जप्त करण्यात आला आहे. जिल्ह्यातल्या विविध संघटनांनी नोंदवलेल्या तक्रारीवरून ही कारवाई करण्यात आली, असं पोलिसांनी स्पष्ट केलं आहे.

आकाशवाणी मुंबई
प्रादेशिक बातमीपत्र - संध्याकाळी ७.०० वाजता
७ एप्रिल २०२४ - रविवार
<><><><><>

सावित्रीबाई फुले पुणे विद्यापीठातर्फे प्राध्यापक होण्यासाठीची राज्य पात्रता चाचणी अर्थात सेट परीक्षा छत्रपती संभाजीनगरातील २२ केंद्रांवर आज घेण्यात आली. या परीक्षेला ८ हजार १०५ विद्यार्थ्यांनी हजेरी लावली.

<><><><><>

पावसाळ्यात मुंबईकर नागरिकांची गैरसोय होऊ नये म्हणून बृहन्मुंबई महानगरपालिकेच्या उद्यान विभागानं, पावसाळापूर्व कामं नियोजित वेळेत पूर्ण करण्यावर भर दिला आहे. मोठ्या झाडांच्या, विशेषतः जोरदार वारे वाहत असताना धोकादायक ठरू शकणाऱ्या झाडांच्या फांद्या, सुयोग्य आणि शास्त्रीय पद्धतीनं छाटणीची कामं उद्यान विभागाकडून सुरू आहेत. आतापर्यंत १२ हजार ४६७ झाडांची छाटणी झाली आहे.

<><><><><>

महाराष्ट्र राज्य खो-खो संघटनेच्या विविध पदांकरता २०२४ ते २०२८ या कालावधीसाठीची निवडणूक, आज बिनविरोध पार पडली. निवडणूक जाहीर झाल्यानंतरही इतर कोणाचेही अतिरिक्त अर्ज न आल्यानं सर्व उमेदवार बिनविरोध निवडले गेल्याचं संघटनेनं कळवलं आहे. या निवडणुकीसाठी इंदूर इथले नितिन कोठारी यांनी भारतीय खो खो महासंघाचे निरीक्षक म्हणून काम पाहिलं. या निवडणुकीच्या निकालानुसार अध्यक्ष म्हणून संजीवराजे नाईक निंबाळकर, तर उपाध्यक्ष पदावर डॉ. जितेंद्र आव्हाड, अनिकेत तटकरे, महेश गादेकर, अशोक पितळे यांची निवड झाली आहे. कार्याध्यक्ष म्हणून सचिन गोडबोले, सरचिटणीस

आकाशवाणी मुंबई
प्रादेशिक बातमीपत्र - संध्याकाळी ७.०० वाजता
७ एप्रिल २०२४ - रविवार

पदावर डॉ. चंद्रजीत जाधव, तर अॅड. गोविंद शर्मा खजिनदार म्हणून निवडून आले आहे. डॉ. राजेश सोनवणे, डॉ. पवन पाटील, जयांशू पोळ, बाळासाहेब तोरसकर आणि वर्षा कच्छवा यांची संघटनेच्या संयुक्त चिटणीसपदावर निवड झाली आहे.

<><><><><>

आयपीएल टि ट्वेंटी क्रिकेट स्पर्धेत आज मुंबईत वानखेडे मैदानावर सुरु असलेल्या सामन्यात मुंबई इंडिअन्सने दिल्ली कॅपिटल्स समोर विजयासाठी २३५ धावांचं आव्हान ठेवलं आहे. या सामन्यात दिल्ली कॅपिटल्सने नाणेफेक जिंकून मुंबई इंडिअन्सला पहिली फलंदाजी करण्यासाठी आमंत्रित केल्यानंतर, मुंबईने निर्धारित २० षटकांमध्ये ५ बाद २३५ धावा केल्या. मुंबईच्या वतीने रोहित शर्मा याने सर्वाधिक ४९ धावा केल्या. रोमारिओ शेफर्ड याने २० व्या षटकात ३२ धावा वसूल केल्या.

शेवटचं वृत्त हाती आलं तेव्हा दिल्ली कॅपिटल्सच्या तेराव्या षटकात २ बाद १२० धावा झाल्या होत्या.

स्पर्धेत थोड्याच वेळात लखनौ सुपर जायंट्स आणि गुजरात टायटन्स यांच्यात सामना होणार आहे.

<><><><><>

भारत आणि ऑस्ट्रेलिया पुरुष हॉकी संघांमध्ये सुरु असलेल्या पाच कसोटी सामन्यांच्या मालिकेतला दुसरा सामनाही भारताने गमावला आहे. पर्थ इथे झालेल्या या सामन्यात ऑस्ट्रेलियाने भारताला ४-२ असं नमवलं. जुगराज सिंग

आकाशवाणी मुंबई
प्रादेशिक बातमीपत्र - संध्याकाळी ७.०० वाजता
७ एप्रिल २०२४ - रविवार

आणि हरमनप्रित सिंग यांनी पेनल्टी कॉर्नर वर भारतासाठी गोल केले. कालचा सामनाही ५-१ अशा फरकानं जिंकलेल्या ऑस्ट्रेलियानं, मालिकेत २-० अशी आघाडी घेतली आहे. मालिकेतला तिसरा सामनाही पर्थ इथे येत्या बुधवारी होणार आहे.

<><><><><>

विदर्भात तुरळक ठिकाणी काल पाऊस पडला. येत्या दोन दिवसात मध्यमहाराष्ट्र आणि विदर्भात काही ठिकाणी पावसाची शक्यता आहे. या काळात मराठवाड्यात तुरळक ठिकाणी मेघगर्जना आणि विजांच्या कडकडाटासह पाऊस पडेल. काही ठिकाणी गारा पडण्याची शक्यता वेधशाळेंनं वर्तवली आहे. कोकणात हवामान कोरडं राहिल.

<><><><><>

श्रोतेहो, राज्यातल्या लोकसभा मतदारसंघातले उमेदवार, निवडणूक लढवण्यामागची त्यांची भूमिका, स्थानिक राजकारण यांचा आढावा घेणारा 'लोकनिर्णय महाराष्ट्राचा' हा कार्यक्रम, आकाशवाणीनं सुरू केला आहे. कार्यक्रमाच्या आजच्या भागात आपण हिंगोली लोकसभा मतदार संघाचा आढावा घेणार आहोत. संध्याकाळी सव्वा सात ते साडे सात वाजेपर्यंत आकाशवाणी मुंबईच्या अस्मिता वाहिनीवर आणि समाज माध्यमांवर हा कार्यक्रम ऐकता येईल.

//<><><><><>//